

جرمن پریس فاؤنڈیشن کے سینئر صحافیوں کا نائن زیر و کو دورہ، ڈاکٹر فاروق ستار، محترمہ نسرين جليل سے ملاقات

جرمن صحافیوں کے وفد نے خدمت خلق فاؤنڈیشن اور سن اکیڈمی کا بھی دورہ کیا

کراچی۔۔۔6 اپریل 2012ء

جرمن پریس فاؤنڈیشن سے تعلق رکھنے والے سینئر صحافیوں Mr.Mouruaschwarz، MS.Hilde Regenitor اور Arnulf نے گزشتہ روز ایم کیو ایم کے مرکز نائن زیر و عزیز آباد کا تفصیلی دورہ کیا اور ایم کیو ایم کی رابطہ کمیٹی کے ڈپٹی کنوینر ڈاکٹر محمد فاروق ستار اور محترمہ نسرين جليل سے ملاقات کی۔ اس موقع پر ایم کیو ایم کی رابطہ کمیٹی کے ارکان کنور خالد یونس اور سید مصطفیٰ کمال بھی موجود تھے۔ ملاقات تقریباً دو گھنٹوں سے زائد جاری رہی جس میں پاکستان کی سیاسی، معاشی اور اقتصادی صورتحال کے ساتھ ساتھ کراچی کی صورتحال پر تفصیلی تبادلہ خیال کیا گیا۔ گفتگو کے دوران ڈاکٹر فاروق ستار نے مہمان صحافیوں کو ایم کیو ایم کے قائد جناب الطاف حسین کے فکرو فلسفے، ایم کیو ایم کے قیام کے مقاصد، پاکستان میں جمہوریت کے استحکام کیلئے ایم کیو ایم کی کوششوں، ملک بھر کے عوام میں ایم کیو ایم کی تیزی سے بڑھتی ہوئی مقبولیت اور ملک سے فرسودہ جاگیردارانہ نظام کے خاتمے کیلئے جاری ایم کیو ایم کی عملی جدوجہد سمیت فلاحی سرگرمیوں کی تفصیلات سے آگاہ کرتے ہوئے کہا کہ ایم کیو ایم واحد جماعت ہے جو غریب و متوسط طبقے سے ابھر کے آئی ہے۔ انہوں نے کہا کہ ایم کیو ایم چاہتی ہے کہ پاکستان سے فیوڈل ازم اور موروثی سیاست کا مکمل خاتمہ کیا جائے اور یہاں غریبوں کی حکمرانی قائم کی جائے تاکہ مظالم اور مایوسی کے شکار غریب عوام کو ان کی دہلیز پر انصاف میسر ہو۔ انہوں نے کہا کہ جاگیردارانہ سوچ اور موروثی سیاست نے ملک میں کرپشن کو فروغ دیا جس کی وجہ سے ہم نہ صرف دنیا سے بہت پیچھے چلے گئے ہیں بلکہ ملک بھی تباہی کے دہانے پر کھڑا ہے۔ انہوں نے بتایا کہ فرسودہ جاگیردارانہ نظام کے خلاف آواز حق بلند کرنے کی پاداش میں ایم کیو ایم کو ریاستی ظلم و ستم اور تشدد کا نشانہ بنایا گیا جس کے دوران جناب الطاف حسین کے بڑے بھائی ناصر حسین، بھتیجے عارف حسین سمیت 15 ہزار سے زائد کارکنان کا بے دردی سے ماراے عدالت قتل کیا گیا۔ جرمن پریس فاؤنڈیشن کے صحافیوں نے ایم کیو ایم پر ڈھائے جانے والے مظالم پر افسوس کا اظہار کرتے ہوئے اس کی عملی جدوجہد کی تعریف کی اور اس حوالے سے مختلف سوالات بھی کیے جن کے ڈاکٹر فاروق ستار اور محترمہ نسرين جليل نے مدلل جوابات دیئے۔ قبل ازیں جرمن صحافیوں کو ایم کیو ایم کے فلاحی ادارے خدمت خلق فاؤنڈیشن اور سن اکیڈمی کا تفصیلی دورہ بھی کرایا گیا اور اس حوالے سے انہیں آگاہی فراہم کی گئی۔

جناب الطاف حسین نے سندھ کے حقوق کے حصول کیلئے آواز بلند کی، ایم کیو ایم رابطہ کمیٹی

ایم کیو ایم سندھ دھرتی کی تقسیم کسی صورت نہیں چاہتی ایم کیو ایم ملک میں بسنے والی تمام قومیتوں پر مشتمل ایک خوبصورت گلدستہ ہے

لال قلعہ گراؤنڈ عزیز آباد میں جنرل ورکرز اجلاس سے اظہار خیال

کراچی۔۔۔6 اپریل 2012ء

متحدہ قومی موومنٹ کراچی مضافاتی آرگنائزنگ کمیٹی کے زیر اہتمام گزشتہ روز لال قلعہ گراؤنڈ عزیز آباد میں جنرل ورکرز اجلاس منعقد ہوا۔ اجلاس میں ایم کیو ایم کی رابطہ کمیٹی کے اراکین وسیم آفتاب، سید شاکر علی، اشفاق احمد منگی اور یوسف شاہوانی نے اظہار خیال کیا۔ اس موقع پر کراچی مضافاتی آرگنائزنگ کمیٹی کے اراکین، مختلف سیکٹرز، یونٹوں اور رابطہ دفاتر کے ذمہ داران و کارکنان بھی موجود تھے۔ اجلاس سے مقررین نے اظہار خیال کرتے ہوئے کہا کہ ایم کیو ایم غریب و متوسط طبقے کی جماعت ہے جس میں ملک کے تمام قومیتوں اور مذاہب سے تعلق رکھنے والے افراد شامل ہیں۔ انہوں نے کہا کہ ایم کیو ایم سندھ دھرتی کی تقسیم کسی صورت نہیں چاہتی ہے جناب الطاف حسین سندھ دھرتی کے سچے سپوت ہیں جنہوں نے سندھ کے مفادات کے پیش نظر NFC ایوارڈ، کالا باغ ڈیم، گریٹر تھل کینال غرض یہ کہ ہر معاملے میں سندھ کے حقوق کے حصول کیلئے آواز بلند کرتے ہوئے سندھ کے بہادر اور سچے سپوت ہونے کا ثبوت دیا ہے۔ انہوں نے کہا کہ ایم کیو ایم ملک میں بسنے والی تمام قومیتوں پر مشتمل ایک خوبصورت گلدستہ ہے جہاں پیار، محبت، اخوت کا درس دیا جاتا ہے۔ انہوں نے کہا کہ بعض عناصر ایم کیو ایم اور قائد تحریک جناب الطاف حسین کیخلاف سازشیں کر رہے ہیں تاکہ عوام میں ایم کیو ایم کے بارے میں منفی تاثر قائم کر کے انہیں ایم کیو ایم سے دور کیا جاسکے یہ وہی عناصر ہیں جو کراچی کو اندھیروں میں دھکیلنے کی مکروہ سازشوں میں مصروف عمل ہیں۔ انہوں نے کہا کہ ایک سوچی سمجھی سازش کے تحت کراچی میں مختلف قومیتوں اور مسالک کے درمیان جھگڑے پیدا کرنے کی کوششیں جاری ہیں تاکہ کراچی میں لسانیت کو فروغ اور فرقہ وارانہ ہم آہنگی کو نقصان پہنچایا جاسکے۔ انہوں نے کہا کہ ایم کیو ایم ان سازشوں سے بخوبی آگاہ ہے اور کراچی میں امن و امان اور بھائی چارے کو فروغ دینے کیلئے اپنا مثبت کردار ادا کر رہی ہے۔ لہذا ضرورت اس امر کی ہے کہ تمام قومیتوں سے تعلق رکھنے والے افراد ان سازشوں کا مقابلہ کرنے کیلئے قائد تحریک جناب الطاف حسین کی قیادت میں متحد و منظم ہو جائیں۔

اورنگی ٹاؤن میں پیپلز پارٹی کے تین کارکنان کی ہلاکت شہر کا امن خراب کرنے کی سازشوں کا تسلسل ہے، رابطہ کمیٹی مقتولین کے سوگوار لواحقین سمیت پاکستان پیپلز پارٹی کی قیادت و کارکنان سے ایم کیو ایم رابطہ کمیٹی کا اظہار ہمدردی

کراچی۔۔۔۔06 اپریل 2012ء

متحدہ قومی موومنٹ کی رابطہ کمیٹی نے اورنگی ٹاؤن میں نامعلوم دہشت گردوں کی فائرنگ کے نتیجے میں پاکستان پیپلز پارٹی کے تین کارکنان کی ہلاکت کی سخت ترین الفاظ میں مذمت کی ہے اور اسے کراچی کا امن خراب کرنے کی گھناؤنی سازشوں کا تسلسل قرار دیتے ہوئے مطالبہ کیا ہے کہ تہرے قتل کی اس واردات میں ملوث اور کراچی کا امن تہس نہس کرنے والے دہشت گردوں کو گرفتار کر کے سخت ترین سزا دی جائے۔ ایک بیان میں رابطہ کمیٹی نے دہشت گردی کا نشانہ بننے والے تینوں مقتولین کے سوگوار لواحقین سمیت پاکستان پیپلز پارٹی کی قیادت اور کارکنان سے دلی ہمدردی کا اظہار کرتے ہوئے دعا کی کہ اللہ تعالیٰ مقتولین کی مغفرت فرمائے، انہیں اپنی جوار رحمت میں جگہ عطا فرمائے اور تمام سوگواران کو صبر جمیل عطا کرے۔ (آئین)

قائد تحریک جناب الطاف حسین پاکستان کے اٹھارہ کروڑ عوام کو فرسودہ جاگیر دارانہ، وڈیرانہ نظام سے آزادی دلوانا چاہتے ہیں، سیف یارخان

ایم کیو ایم پنجاب ہاؤس لاہور میں منعقدہ متحدہ سوشل فورم کے اجلاس سے خطاب

لاہور۔۔۔۔16 اپریل 2012

ایم کیو ایم پنجاب ہاؤس لاہور میں منعقدہ متحدہ سوشل فورم کے اجلاس سے خطاب کرتے ہوئے متحدہ قومی موومنٹ کی رابطہ کمیٹی کے رکن سیف یارخان نے کہا کہ قائد تحریک جناب الطاف حسین کا فکر و فلسفہ پاکستان کے کونے کونے میں فروغ پا رہا ہے اور پاکستان کے دیگر علاقوں سمیت پنجاب کے عوام اس بات کا ادراک کر رہے ہیں کہ قائد تحریک جناب الطاف حسین پاکستان کے اٹھارہ کروڑ عوام کو فرسودہ، جاگیر دارانہ اور وڈیرانہ نظام سے آزادی دلوانا چاہتے ہیں اور ایم کیو ایم ہی وہ واحد جماعت ہے جو ملک میں غربت، بیروزگاری اور کرپشن جیسی موذی بیماریوں کو ختم کر سکتی ہے۔ اجلاس میں متحدہ سوشل فورم کے انچارج مین الدین قاضی ایڈووکیٹ عدنان انیس، ہمایوں یسین ملک، ناصر محمود گجر، انیس کباڈیہ، سرفراز وٹو، منیر احمد، اراکین متحدہ سوشل فورم محمود حیدر، بابر میر، اقبال قریشی، عابد شریف، آمنہ انجم اور عائشہ ملک سمیت دیگر ذمہ داران نے شرکت کی۔ سیف یارخان نے خطاب کرتے ہوئے کہا کہ پنجاب کے عوام کو اپنی قسمت کا فیصلہ کرنے کے لئے میدان عمل میں آنا ہوگا اور قائد تحریک جناب الطاف حسین کے شانہ بشانہ اس تحریک میں اپنا کردار ادا کرنا ہوگا۔ انہوں نے قائد تحریک جناب الطاف حسین پر اعتماد کا اظہار کرتے ہوئے ایم کیو ایم میں شامل ہونے والے اور متحدہ سوشل فورم کے نونمختب ذمہ داران کو خراج تحسین پیش کرتے ہوئے مبارکباد پیش کی اور کہا کہ ملک بھر سے آپ جیسے باشعور اور تعلیم یافتہ افراد کی بھرپور انداز میں شمولیت اس بات کی دلیل ہے کہ پاکستانی عوام اس جاگیر دارانہ، وڈیرانہ نظام کے خاتمے کے لئے ایم کیو ایم کو اپنا نجات دہندہ تسلیم کر چکے ہیں۔ اس موقع پر متحدہ سوشل فورم کے انچارج مین الدین قاضی ایڈووکیٹ نے اجلاس کے شرکاء سے خطاب کرتے ہوئے کہا کہ قائد تحریک جناب الطاف حسین کے انقلاب کے نعرے سے خوف زدہ ملک کے تمام وڈیرے اور جاگیر دار ایک بار پھر اکٹھا ہو رہے ہیں، وہ وڈیرے جو عارضی ہیں ایک دوسرے کے دشمن دکھائی دیتے تھے آج اپنے مفادات کی خاطر ایک دوسرے پر جان چھڑکتے ہوئے نظر آ رہے ہیں اور ایم کیو ایم کے خلاف گھناؤنی سازشوں میں مصروف عمل ہیں۔ لیکن شاید وہ یہ بات بھول چکے ہیں کہ حق پرستوں کا ہے قافلہ اپنے قائد تحریک جناب الطاف حسین کی قیادت میں ہزاروں حق پرستوں کے ہوکا نذرانہ پیش کرنے کے بعد اپنی منزل کی جانب گامزن ہے اور انشاء اللہ یہ قافلہ اپنی منزل پر ہی پہنچ کر دم لے گا۔ کیونکہ اگر ملک میں خوشحالی لانی ہے تو چہرے نہیں بلکہ نظام کی تبدیلی ہی واحد راستہ ہے، یہ انقلاب متحدہ قومی موومنٹ کے قائد جناب الطاف حسین کی قیادت میں ہی آئے گا اور اسی لیے قائد تحریک جناب الطاف حسین پاکستان کی آخری امید ہیں۔

ایم کیو ایم کے سوگوار کارکنان سے رابطہ کمیٹی کا اظہار افسوس

کراچی:۔۔۔ 6 اپریل، 2012ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ 85 کے کارکن فراسٹ علی کے والد عثمان علی، لائڈھی سیکٹر یونٹ 81 کے کارکن عثمان کی والدہ رحمت بی، کورنگی سیکٹر یونٹ 76 کے شہید کارکن راجو کے والد زاہد علی، قصبہ علیگڑھ سیکٹر کمیٹی کے رکن عارف شاہ کے صاحبزادے عبدالعزیز، لیاقت آباد سیکٹر یونٹ 166 کے کارکن اظہر حفیظ کی ہمیشہ فریدہ حفیظ، پی آئی بی کالونی سیکٹر یونٹ 48 کے شہید کارکن اعجاز کی والدہ رشیدہ خاتون، لاڑکانہ زون کمیٹی کے رکن غلام اسحاق مینگل کے والد رحمت اللہ مینگل اور ناتھ ناظم آباد سیکٹر یونٹ 177 کے ہمدرد عطاء محمد کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم ملک و عوام کو تباہ و برباد کرنے والوں کے خلاف آواز حق بلند کرنے اور ان کے تحفظ میں کوشاں ہے، ایم کیو ایم سکھر

سکھر:۔۔۔ 06 اپریل، 2012ء

ایم کیو ایم کا ہر کارکن مشکل اور بُرے حالات میں اپنی عوام کے ساتھ ہیں اور ایم کیو ایم کے تمام کارکنان محترم جناب قائد تحریک الطاف حسین بھائی کے فکر و فلسفہ کے تحت ذاتی انا کو فنا، ذاتی مفادات کو پس پشت ڈال کر انفرادی سوچ کے بجائے اجتماعیت کے فروغ کیلئے کام کرتے ہیں درحقیقت وہی تحریک کی ریڑھ کی ہڈی ثابت ہوتے ہیں ان خیالات کا اظہار متحدہ قومی موومنٹ سکھرزون کے جوائنٹ زونل انچارج شہزادہ گلغام بھائی اور زونل ممبر نصرت عزیز بھائی نے یو سی 36 پنوعاقل میں کارکنان کے جنرل ورکرز اجلاس سے خطاب کرتے ہوئے کیا انہوں نے کہا کہ ایم کیو ایم نے ہر طرح کے حالات کا سامنا کیا ہے مگر کبھی بھی اپنی عوام کو تنہا نہیں چھوڑا آج بھی اس ملک و عوام کو تباہ و برباد کرنے والوں کے خلاف آواز حق بلند کرنے اور ان کے تحفظ میں کوشاں ہے اور ایم کیو ایم جھوٹے دعوؤں اور وعدوں پر یقین نہیں رکھتی اور نہ ہی دیگر سیاسی و مذہبی جماعتوں کی طرح اس کے قول و فعل میں تضاد ہے اور یہی وجہ ہے کہ لوگ جوق در جوق متحدہ قومی موومنٹ میں شمولیت اختیار کر رہے ہیں انہوں نے مزید کہا کہ نظریاتی تحریک اور اسکے کارکن کو ہمیشہ مصائب و مشکلات کا سامنا رہا ہے کیونکہ وہ ایسے نظام کی تبدیلی کی جدوجہد کر رہے ہیں جس میں تمام قومیں حقوق سے محروم ہے اور ایک مخصوص طبقہ حکومت کرتا چلا جا رہا ہو، ملک میں رائج فرسودہ جاگیردارانہ نظام کے خلاف آواز حق بلند کرنے والوں کو اس نظام کے حامی لوگ انہیں اپنا دشمن سمجھ کر ان کے سامنے مشکلات کھڑی کرتے ہیں لیکن جو کارکن نظریاتی طور پر مضبوط ہوتا ہے وہ اپنے مشن و مقصد کے حصول کے لئے ان لوگوں کے سامنے سبسے پلائی دیوار ثابت ہوتا ہے۔

